



6 ጥቅምቲ 2021

ፍትሒ ንጅግና ሓርበኛ ቢትወደድ ኣብርሃ ኣምባ. ዓንደብርሃን ወልደጊዮርጊስ

ቢትወደድ ኣብርሃ፡ ኣብ ሸዊት ዕድሚኡ፡ ኣብ 1973 ኣብ ህዝባዊ ሓይልታት ሓርነት ኤርትራ (ህሓዴ) ብምስላፍ፡ ንእስነቱ ምእንቲ ናጽነት ሃገሩን ሓርነት ህዝቡን ወፍዮ፤ ኣብ ዚተፈላለዩ ጽፍሕታት ሓላፍነት፡ ብፍላይ ካብ 1ይ ጉባኤ ህሓዴ/ህግሓዴ ኣብ ጥሪ 1977 ኣትሒዙ፡ ከም ኣባል ማእከላይ ሽማግሌ ህዝባዊ ግንባር ሓርነት ኤርትራ (ህግሓዴ) መጠን፡ ብደረጃ ማእከልነት ናይ ዚተፈላለዩ ጨፍፍር (መጐዓዝያን ህንጻን፡ ትምህርቲ፡ ዕጥቅን ስንቅን) ብምግልጋል፡ ክሳብ ፍጹም ዓመት ኣብ 1991 ብጅግነት ተቓሊሱን ኣቃሊሱን። ኣብ ጽባሕ ዓመት ብረታዊ ቃልሲ ግን፡ ኣብ ልዕሊኡ ዓመጽ ተፈጸሙ፤ ግዳይ ናይ ህድግለነ ዘይብሉ ኣረምናዊ ግፍዒ ከይኮኑ።

ኣብ 6 ጥቅምቲ 1991፡ ብዘይ ሕጋዊ ኣገባብ ተኣሲሩ፤ ብዘይ ክሲ፡ ብዘይ ፍርዲ፡ ንዘያዳ ሸዱሽተ (6) ዓመታት ኣብ ጽሑው ማሕበሩ ተቐይዞ። ብዘይካተን ካብ ታሕሳስ 1997 ክሳብ መጋቢት 1998፡ ብዘይ ዚኹን መግለጺ ምኽንያት መእሰሪኡ፡ ተፈቲሖሉን ዚነበረ ሰለስተ (3) ኣዋርሕ፡ ሎሚ ን30 ዓመታት መመላእታ መሰረታዊ ሰብኣዊ መሰላቱ ተገፊፉ፡ ኣብ ዘስከሕከሕ ቀይዲ ናይ ጽሑው ማሕበሩ ይማሰን ኣሎ።

ሓርበኛ ቢትወደድ ምእንቲ ረብሓ ሃገርን ክብሪ ህዝብን ኣብ መትከል ረገጹ ብጽንዓት ደው ስለ ዚበለ፤ ኣብ ጽዕጹዕ ውግእ ብኤርትራዊ መስዋእቲ ዚተማረኽ ንብረትን ንዋትን ንባዕዳዊ ሓይሊ ኪወሃብ የብሉን ኢሉ ስለ ዚተማገጥ፡ ንረብሓ ሃገር ኣሕሊፉ ንዚህብ ትእዛዝ ውልቀ-መላኺ፡ ብድፍረት 'ኣይፋል፡ እምቢ፡ ኣየፍቅድን እየ' ኢሉ ስለ ዚጸንዐ፤ ግዳይ ኣረምናዊ ዓመጽ፡ ግዳይ ገበናዊ ግፍዒ ከይኮኑ። ሓርበኛ ቢትወደድ፡ ግዳይ ገበናዊ ግፍዒ ውልቀ-መላኺ ጥራይ ግን ኣይኮነን ከይኮኑ። እንተላይ ግዳይ ስቕታ ላዕለዎት ሓለፍቱ፡ መዛንኡን መቓልሰቱን እውን ኢዩ ከይኮኑ።

ኣብ እዋን ብረታዊ ቃልሲ፡ ኣብ ህሓዴን ህግሓዴን ማዕቢሉ ኣብ እዋን ናጽነት ዚሳዕረረ ሓደ ጐዳኢ ልምዲ ጸኒሖ ኢዩ። ሓደ ተጋዳላይ፡ ደረጃ ሓላፍነቱ ብዘየገድሰ፡ ብሃውራዊ ውሳኔ ኣብ ዚድስክለሉ፡ ኣብ ሓለዎ ሰውራ ኣብ ዚዳገግሉ ወይ ኣብ ቤት ማእሰርቲ ኣብ ዚቐየደሉ እዋን፡ “እገለ ስለምንታይ ደስኪሉ፡ እገለ ስለምንታይ ኣብ ሓለዎ ሰውራ ኣትዩ፡ እገለ ስለምንታይ ተኣሲሩ፡” ኢሉ ዚሓተሉ ላዕለዎይ ሓላፊ ኣይነበረን፤ ሕጂ'ውን የለን። ኣብቲ ግሉጽነት ውሽጣዊ ኣሰራርሓ ዚጐድሎ እዋን ናይ ርሱን ኩናት፡ እቶም ይፈልጡ ይኹኑ ወይ ኪፈልጡ ይኻእሉ ኢዮም ዚበሃሉ ላዕለዎት ሓለፍቲ ምስ ዝሕተቱ፤ ንዝሕር ርእሶምውን ነቲ ዚውሰን 'መራሕ' ደፊርም ስለ ዘይሓቱ፤ “ገለ ገይሩ ወይ ገለ ገይራ ትኸውን” ዚብል መልሲ ዚህቡ'ምበር ምኽንያት ዚሕብር ይኹን ዓገብ ዚብል ኣይነበረን።

ሰለሎ ናይዚ ብኣግኡ ዘይተገትኦ ጐዳኢ ልምዲ'ዚ፡ ሎሚ ንብዙሓት ዓባይቲ ገዳይም ሓርበኛታት፡ ነቶም ቀንዲ ኣርካናት ብረታዊ ቃልሲ ሃገራዊ ሓርነት ከይተረፈ ለኪሙ፤ ንሃገርናን ህዝብናን ኣብ ከቢድ ሓደጋ ኣውዲቐ ይርከብ። ኣብ ልዕሊ ሓርበኛ ቢትወደድ ሃውራዊ ግፍዒ ኪፍጸም እንከሎ፡ እቶም ላዕለዎት ሓለፍቱ፡ መዛንኡ ከነ መቓልሰቱ፡ ሽዑ፡ ብፍላይ ብስሙር ድምጺ፡ “ዓገብ” ኢልና እንተ እንነብር፤ ምናልባት፡ እቲ ብድሕሪኡ ዚሰዓብ፡ ንብዙሓት ጀጋኑ ሓርበኛታትን ኣርካናት ብረታዊ ቃልሲን ዚበልዕ ማእለያ ዘይብሉ ግፍዕታት ኪግታኦ ወይ ኪውገድ ምተኻእለ ነይሩ ይኸውን። ምናልባትውን፡ እቲ ዘጋጠመ ጥልመት ሃረርታ ህዝብና ንሓርነት፡ ንፍትሒ፡ ንራህዋ ኪኸለፍ ምተኻእለ ነይሩ ይኸውን። ወይውን፡ ከምቶም ብድፍረት ዓገብ ዚበሉ ክቡር ጅግና ሓርበኛ ኣቦና ዑመር ኣኪቶ፡ ኣብቲ ዘየናሕሲ መቐሕ ቀይዲ ናይቲ ዓመጻኛ ስርዓት ምዓረፍና ኔርና ንኸውን።

እቲ ኣዝዩ ዘሕዝን ሕማቕ ክስተት፡ ኣብ ነብስኻ ምስ በጽሓካ ጥራይ ዓመጽ ከነ ግፍዒ ከም ዚፍጸም ምርዳእ ኣብ መሪሕነት ህዝባዊ ግንባር ተለሚዶ፡ ንቡር ከይኮኑ ምጽንሖ ኢዩ። ነቲ ኣብ ሓድሕድና ዚፍጸም ሃውራዊ ዓመጽ ዓገብ ክንብል ብዘይ ምኻልልና፡ ክንየው እቶም ቀጥታዊ ግዳይታት ናይቲ ህዋት፡ ንነብስና ተገፊዕና ንህዝብናን ሃገርናን ለኪምና፡ ኣብዚ ወራዲዎ ዘሎ ሓሳረ-መከራ ኣውዲቐና፡ በብእጃምና፡ ኣብ ቅድሚታ ታሪኽ ተሓተትቲ ስለ ዝኹንና ድማ፡ ሎሚ ሕልናና ሓኺኽና፡ ነብስና ገምጊምና፡ ካብ ሕሉፍ ጌጋታትና ተማሂርና፤ መጻኢና ንምዕራይ ክንሰርሕ ይግባእ።

ኣብዚ መበል 30 ዓመት ገበናዊ ቀይዲ ጅግና ሓርበኛ ቢትወደድ ኣብራሃ ብዓሚቕኦ ጓሂ እንዝክረሉ ዘለና ኣጋጣሚ'ዚ፡ ንሓርበኛ ቢትወደድ ኣብራሃ፡ ነቶም ብድሕሪኡ በብእዋኑ ናብ ደረት-ኣልቦ ጽሑው ማሕበሩ ዚሰዓቡዎ ብዙሓት ጀጋኑ ኣርካናት ብረታዊ ቃልሲ ሃገራዊ ሓርነት ከነ ንኹሎም እቶም ብተመሳሳሊ መንገዲ፡ ብዘይ ሕጋዊ ኣገባብ ተመቓሖም፤ ብዘይ ክሲ፡ ብዘይ ፍርዲ ኣብ ኣብያተ-ማእሰርቲ ዚሳቐዩ ዘለዉ ዜጋታት፤ ብዓውታ ፍትሒ ንጠልብ። ፍትሒ ስለ ዝጠለብና ጥራይ ብቲ ፍትሒ ከመሓድር

ዘይደልን ዘይክእልን ዓመጸኛ ስርዓት ፍትሒ ስለ ዘይፍጸም ግን፣ ኣብ ሃገርና ሓርነት፣ ፍትሕን ራህዋን ዘስፍን፣ ኣብ ግዝኣተ ሕጊ ዚምስረት፣ ሰብኣዊ መሰላት ህዝብና ዘኸብር፣ ደሞክራሲያዊ መትከላት ዚኸተል ቅዋማዊ ስርዓት ንምትካል ቁሪጽና ንበገስ።

ፍትሒ ንጅግና ሓርበኛ ቢትወደድ ኣብራሃ!
ፍትሒ ንኸሎም ፖለቲካዊ እሴታት!
ዘልኣለማዊ ሓበን ንጀጋኑ ሰማእታትና!

ኣብ መወዳእታ፡ ነቶም ነዚ መደብ'ዚ ዝወደብኩምን ኣብዚ መደብ'ዚ እትሳተፉ ዘለኹምን ብልቢ ኣመስግን።

የቐንየለይ።